

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಾರದಾಯ ಬ್ರಹ್ಮಪ್ರೋಕ್ಷಂ
॥ ಶ್ರೀ ಸುಂದರರಾಜಕವಚಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಸುಂದರರಾಜಕವಚಸ್ತೋತ್ರಂ ||

ಅಥ ಶ್ರೀಸುಂದರರಾಜಕವಚಸ್ತೋತ್ರಪ್ರಾರಂಭಃ

ವಂದೇ ಸುಂದರರಾಜಾನಮಿಂದಿರಾಭೂಮಿನಾಯಕಂ |

ಬೃಂದಾರಕಗಣೈರ್ವಂದ್ಯಂಚಿಂತಿತಾಭೀಷ್ಟದಾಯಕಂ || 1 ||

ಸೋಮಚ್ಛಂದವಿಮಾನಸ್ಥಂ ಮಧ್ಯೇ ತುರಗವಾಹನಂ |

ಮಂಡೂಕವರದಂ ದೇವಂ ಸುಂದರಂ ಪ್ರಣತೋಽಸ್ಮ್ಯಹಂ || 2 ||

ಸುಂದರಾಯತಭುಜಂ ಭಜಾಮಹೇ

ವೃಕ್ಷಷಂಡಮಯಮದ್ರಿಮಾಸ್ಥಿತಂ |

ಯತ್ರ ಸುಪ್ರಥಿತನೂ ಪುರಾಪಗಾ -

ತೀರ್ಥಮರ್ಥಿತಫಲಪ್ರದಂವಿದುಃ || 3 ||

ಅಥ ಶ್ರೀಸುಂದರರಾಜಕವಚ ಮಹಾಮಂತ್ರಂ

ಅಸ್ಯ ಶ್ರೀಸುಂದರರಾಜಕವಚಸ್ತೋತ್ರಮಹಾಮಂತ್ರಸ್ಯ,

ವಿಖನಸಬ್ರಹ್ಮರ್ಷಿಃ,

ಅನುಷ್ಟುಪ್ಚಂದಃ,

ಶ್ರೀಸುಂದರರಾಜೋ ದೇವತಾ,

ಓಂ ಬೀಜಂ,

ಶ್ರೀಂ ಶಕ್ತಿಃ,

ಹ್ರೀಂ ಕೀಲಕಂ,

ಮಮ ಸುಂದರರಾಜಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ ||

ಓಂ ನಮೋ ಭಗವತೇ ಶ್ರೀಸುಂದರರಾಜಾಯ ಅಂಗುಷ್ಟಾಭ್ಯಾನ್ನಮಃ |
 ಓಂ ನಮೋ ಭಗವತೇ ಶ್ರೀವೃಷಭಾದ್ರಿವಾಸಿನೇ ತರ್ಜನೀಭ್ಯಾನ್ನಮಃ |
 ಓಂ ನಮೋ ಭಗವತೇ ದೇವಶಿಖಾಮಣಯೇ ಮಧ್ಯಮಾಭ್ಯಾನ್ನಮಃ |
 ಓಂ ನಮೋ ಭಗವತೇ ಪರಮಸ್ವಾಮಿನೇ ಅನಾಮಿಕಾಭ್ಯಾನ್ನಮಃ |
 ಓಂ ನಮೋ ಭಗವತೇ ಪ್ರಯೋಗಚಕ್ರಿಣೇ ಕನಿಷ್ಠಿಕಾಭ್ಯಾನ್ನಮಃ |
 ಓಂ ನಮೋ ಭಗವತೇ ಸರ್ವಸಂಪತ್ಕರಾಯ ಕರತಲಕರಪೃಷ್ಠಾಭ್ಯಾನ್ನಮಃ |
 ಓಂ ನಮೋ ಭಗವತೇ ಶ್ರೀಸುಂದರರಾಜಾಯ ಹೃದಯಾಯ ನಮಃ |
 ಓಂ ನಮೋ ಭಗವತೇ ಶ್ರೀವೃಷಭಾದ್ರಿವಾಸಿನೇ ಶಿರಸೇ ಸ್ವಾಹಾ |
 ಓಂ ನಮೋ ಭಗವತೇ ದೇವಶಿಖಾಮಣಯೇ ಶಿಖಾಯೈ ವಷಟ್ |
 ಓಂ ನಮೋ ಭಗವತೇ ಶ್ರೀಪರಮಸ್ವಾಮಿನೇ ಕವಚಾಯ ಹುಂ |
 ಓಂ ನಮೋ ಭಗವತೇ ಪ್ರಯೋಗಚಕ್ರಿಣೇ ನೇತ್ರತ್ರಯಾಯ ವೌಷಟ್ |
 ಓಂ ನಮೋ ಭಗವತೇ ಸರ್ವಸಂಪತ್ಕರಾಯ ಅಸ್ತ್ರಾಯ ಫಟ್ |
 ಭೂರ್ಭುವಸ್ಸುವರೋಮಿತಿದಿಗ್ಬಂಧಃ ||

ಅಥ ಧ್ಯಾನಂ

ಮಂಜೀರಾಭ್ಯಾಂ ಲಸತ್ಪಾದಂ ಕಾಂಚ್ಯಾ ರಾಜತ್ಕಟೀತಟಂ |
 ಶ್ರೀವತ್ಸಹಾರಕೇಯೂರೈಃ ಕೌಸ್ತುಭೇನ ವಿರಾಜಿತಂ || 1 ||

ಯಜ್ಞಸೂತ್ರಂಚ ತುಳಸೀಮಾಲಾಧೃತಭುಜಾಂತರಂ |
 ರತ್ನಕುಂಡಲಶೋಭಾಢ್ಯಕರ್ಣದ್ವಂದ್ವಮನೋಹರಂ || 2 ||

ಸರ್ವಲಕ್ಷಣಲಕ್ಷಿಣ್ಯಂ ಸುಶೀರ್ಷಮಕುಟೋಜ್ಜ್ವಲಂ |
 ಸುಂದರಸ್ಯ ಚ ಸೌಂದರ್ಯಂ ವಂದೇ ಸುಂದರನಾಯಕಂ || 3 ||

ಪೀತಾಂಬರಂ ವರದಶೀತಲದೃಷ್ಟಿಪಾತಂ
 ಆಜಾನುಲಂಬಿಭುಜಮಾಯತಕರ್ಣಪಾಶಂ |
 ಶ್ರೀಮನ್ ಮಹಾವನಗಿರೀಂದ್ರನಿವಾಸದೀಕ್ಷಂ
 ಲಕ್ಷ್ಮೀಧರಂ ಕಿಮಪಿ ವಸ್ತು ಮಮಾಽವಿರಸ್ತು || 4 ||

ಸುಂದರಂ ಸುಂದರಭುಜಂ ಪರಮಸ್ವಾಮಿನಂ ಹರಿಂ |
ಶ್ರೀಭೂಮಿನೀಳಾರಮಣಂ ವೃಷಾದ್ರೀಶನ್ನಮಾಮ್ಯಹಂ || 5 ||

ಅಥ ರಕ್ಷಾವಿಧಿಃ

ಪ್ರಾಚ್ಯಾಂ ಮೇ ಸುಂದರಃ ಪಾತು ಆಗ್ನೇಯ್ಯಾಂ ಗರುಡದ್ವಜಃ |
ದಕ್ಷಿಣೇ ಪಾತು ದೇವೇಶೋ ನೈರ್ಮತ್ಯಾಂ ಪಾತು ವಿಶ್ವದೃಕ್ || 1 ||

ವಾರುಣ್ಯಾಂ ವರದಃ ಪಾತು ವಾಯವ್ಯಾಂ ಪಾತು ವಾಮನಃ |
ತ್ರಿವಿಕ್ರಮೋತ್ತರಂ ಪಾತು ಚೈಶಾನ್ಯಾಂ ಪಾತು ಕೇಶವಃ || 2 ||

ಊರ್ಧ್ವಾಂ ಮೇ ಪಾತು ಗೋವಿಂದಃ ಹೃಷೀಕೇಶಸ್ತಥಾಹ್ಯಧಃ |
ಪರಿತಃ ಪಾತು ಮೇ ಶಾರ್ಙ್ಗೇ ಚಾಂತರ್ನಾರಾಯಣೋ ಮಮ || 3 ||

ಶೇಷಶಾಯೀ ಶಿರಃ ಪಾತು ಫಾಲಂ ಭಕ್ತಜನಪ್ರಿಯಃ |
ನಾಸಾಂ ರಸಾಧಿಪಃ ಪಾತು ಶ್ರೋತ್ರೌ ರಾತ್ರಿಚರಾಂತಕಃ || 4 ||

ದೃಶೌ ಮೇ ಪುಂಡರೀಕಾಕ್ಷಃ ಚಿಬುಕಂ ಕರುಣಾನಿಧಿಃ |
ದಶನಾನ್ ಪಾತು ದೈತ್ಯಾರಿಃ ಜಿಹ್ವಾಂ ವಾಚಂ ಶಿಖಾಸ್ತಥಾ || 5 ||

ಪರಮೇಷ್ಟೀ ಚ ಪಾತ್ನೋಷ್ಠೌ ಕಪೋಲೌ ಕರಿರಕ್ಷಕಃ |
ಕಂಠಂ ವೈಕುಂಠವಾಸೀ ಮೇ ವಕ್ಷೌ ವೃಷಗಿರೀಶ್ವರಃ || 6 ||

ಭುಜೌ ಮೇ ಸುಂದರಭುಜಃ ಪಾಣೀ ಮೇ ಪಾರ್ಥಸಾರಥಿಃ |
ನಖಾನ್ ಪಾತು ಮಹಾವೀರಃ ಅಮೇಯಾತ್ಮಾಂಗುಲೀರ್ಮಮ || 7 ||

ಪಕ್ಷೀಂದ್ರವಾಹನಃ ಕಕ್ಷೌ ಕುಕ್ಷಿಂ ತ್ರೈಲೋಕ್ಯರಕ್ಷಕಃ |
ಕ್ಷೀರಾಭಿಶಾಯೀ ಪಾರ್ಶ್ವೌ ಮೇ ಪೃಷ್ಠಂ ಮೇ ಕಮರೀವಪುಃ || 8 ||

ನಾಭಿಂ ಮೇ ಪದ್ಮನಾಭಶ್ಚ ಕಟಿಂ ಕೈಟಭನಾಶನಃ |
ವನಾದ್ರಿನಿಲಯೋ ಮಧ್ಯಮೂರೂ ದಾಮೋದರೋ ಮಮ || 9 ||

ಜಾನುನೀ ಜನ್ಮಹಾ ಪಾತು ಜಂಘೇ ಶಂಖಾಸಿಪದ್ಮಧೃತ್ |
ಪಾದೌ ಮೇ ಪರಮಸ್ವಾಮೀ ಶುಭಾಂಗಃ ಪಾತು ಮೇಽಂಗುಳೀಃ || 10 ||

ಪಾಷ್ಟೀಃ ಶತಮಖಸ್ತೋತ್ರೀ ನಖರಾನ್ತೇ ಹಿರಣ್ಮಯಃ |
ಮಾಧವಃ ಪಾತು ಮೇಽಂಗಾನಿ ಸರ್ವದೇವಶಿಖಾಮಣಿಃ || 11 ||

ಚರ್ಮಾಣ್ಯಸ್ಥಿನಿ ರೋಮಾಣಿ ಮಾಂಸಾನಿ ರುಧಿರಾಣಿ ಚ |
ಅನಂತಃ ಪಾತು ಮೇ ಬಾಹ್ಯಂ ಪರಿತೋಽಭ್ಯಂತರಾಣಿ ಚ || 12 ||

ಶುದ್ಧಾತ್ಮಾ ದಿವಸೇ ಬುದ್ಧಿಂ ಮಂಗಲಾಂಗೋ ಮನೋ ಮಮ |
ವಾಚಂ ವಾಣೀಪತಿಸ್ತುತ್ಯೋ ಪ್ರಾಣಾನ್ ಸುಂದರವಲ್ಲಭಃ || 13 ||

ಇಂದ್ರಿಯಾಣಿ ಚ ಸರ್ವಾಣಿ ಶರೀರಾಣಿ ಹರಿರ್ಮಮ |
ಸೂರ್ಯಾತ್ಮಾ ದಿವಸೇ ಪಾತು ಸೋಮಾತ್ಮಾ ನಿಶಿ ಸರ್ವದಾ || 14 ||

ಉಭಯೋಸ್ಸಂಧ್ಯಯೋಃ ಪಾತು ಚೋಗ್ರಸಿಹ್ಮೋಽಸುರಾಸುಹೃತ್ |
ವರಾಹಃ ಪಾತು ಭೂಮೌ ಮಾಂ ಜಲೇ ಜಲಚರಪ್ರಭುಃ || 15 ||

ವಿಪಿನೇ ಪಾತು ಗೋಪಾಲಃ ಶೈಲೇ ದಾಶರಥೀಷುದೃತ್ |
ಆಸ್ಥಾನೇ ಕಾಮಜನಕಃ ಯಾತ್ರಾದೌ ಮೇ ಜನಾರ್ದನಃ || 16 ||

ದಿಕ್ಷು ಸರ್ವಾಸು ಕಾರ್ಯೇಷು ಸರ್ವಭೂತಹಿತೇ ರತಃ |
ಮಿತ್ರಂ ಪಾತು ಶ್ರಿಯಂ ಪಾತು ಸೌಮಿತ್ರೇರಗ್ರಜೋ ಮಮ || 17 ||

ಭೂತರಾಕ್ಷಸಯಕ್ಷೇಭ್ಯಃ ಕ್ಷುದ್ರೇಭ್ಯಃ ಪಾತು ಮೌಸಲೀ |
ಕ್ಷಯಶೂಲಾತಿಸಾರೇಭ್ಯಃ ಕುಷ್ಠೇಭ್ಯೋ ಭೂತಮಾರಣಃ || 18 ||

ಅಪಸ್ಮಾರಜ್ವರಾದಿಭ್ಯಃ ಪಾತು ಮಾಂ ಭಕ್ತವತ್ಸಲಃ |
ಶಾರ್ಙ್ಗೇ ಗದಾಧರಃ ಪಾತು ಚಕ್ರೀ ಪಾತು ಮಹಾಬಲಃ || 19 ||

ಬಲದ್ವಂಸೀ ಚ ಮೇ ಪಾತು ಜಾಗರೇ ಶಯನೇ ಸದಾ |
ಇತ್ಯಾಹ ಭಗವಾನ್ ಬ್ರಹ್ಮಾ ನಾರದಾಯ ಮಹಾತ್ಮನೇ || 20 ||

ಇದಂ ಶ್ರುತ್ವಾ ಮಹಾಪ್ರಾಜ್ಞಃ ನಾರದೋ ಮುನಿಸತ್ತಮಃ |
ಸ್ವಶಿಷ್ಯೇಭ್ಯಶ್ಚ ಸರ್ವೇಭ್ಯೋ ಹ್ಯುಪದೇಶಂ ಕರೋತಿ ಸಃ || 21 ||

ಬಹವೋ ಋಷಯಶ್ಚೇದಂ ಜಪ್ತ್ವಾ ಸ್ವಯಫಲಂಗತಾಃ |
ಇತ್ಯಾಶ್ಚರ್ಯಕರಂ ದಿವ್ಯಂ ಕವಚಂ ಯೋ ಜಪನ್ ಸದಾ || 22 ||

ಫಲಶ್ರುತಿಃ

ಸರ್ವಾನ್ ಕಾಮಾನವಾಪ್ನೋತಿ ವಿಷ್ಣುಸಾಯುಜ್ಯಮಾಪ್ನುಯಾತ್ |
ಸುಂದರಾಖ್ಯಸ್ಯ ಕವಚಂ ಯೋ ವಾ ಭೂತಕಳೇಬರೇ || 23 ||

ನ ರೋಗೋ ನ ಭಯಂ ಕ್ವಾಪಿ ನ ಭೂತಪ್ರೇತಬಾಧಕಃ |
ನ ಶಕ್ಯೋ ಬಾಧಿತುಂ ಲೋಕೈಸ್ಸರ್ವತ್ರ ವಿಜಯೀ ಭವೇತ್ || 24 ||

ಮಹಾರಣೇ ಸಭಾಮಧ್ಯೇ ಚೋರವ್ಯಾಘ್ರಸಮೂಹಕೇ |
ಯಸ್ಮಿನ್ ಸುಂದರಭುಜಂ ತತ್ಕ್ಷಣಾಜ್ಜಯಮಶ್ನುತೇ || 25 ||

ವಜ್ರೇಣಾಪಿ ನ ಭಿದ್ಯಂತೇ ಹರೇರ್ನಾಮಮೃತಾಽಪ್ಲುತಾಃ |
ಪುತ್ರಾರ್ಥಿ ಲಭತೇ ಪುತ್ರಾನ್ ಧರ್ಮಾರ್ಥಿ ಧರ್ಮಮಶ್ನುತೇ || 26 ||

ಕಾರ್ಮಾರ್ಥಿ ಕಾಮಮಾಪ್ನೋತಿ ಧನಾರ್ಥಿ ಲಭತೇ ಧನಾನ್ |
ಜಯಾರ್ಥಿ ಜಯಮಾಪ್ನೋತಿ ವಶ್ಯಾರ್ಥಿ ವಶ್ಯಮಾಪ್ನುಯಾತ್ || 27 ||

ನ ಭಯಂ ರಾಕ್ಷಸೇಭ್ಯಶ್ಚ ರೋಗಾರ್ತೋ ಮುಚ್ಯತೇ ರುಜಃ |
ರಾತ್ರೌ ಚ ಕವಚಂ ಜಪ್ತ್ವಾ ದುಸ್ವಪ್ನಾದಿಂದ್ರಿಯಸ್ವಲಾತ್ || 28 ||

ಶ್ರೀವಶ್ಯಂ ಶತ್ರುವಶ್ಯಂಚ ರಾಜವಶ್ಯಂ ಮೃಗಾದಿಭಿಃ |
ವಾಕ್ಸಿದ್ಧಿಂ ಕಾಯಸಿದ್ಧಿಂಚ ಮನಸ್ಸಿದ್ಧಿಂಚ ವಿಂದತಿ || 29 ||

ಸಪ್ತಕೋಟಿಮಹಾಮಂತ್ರಂ ಬಹುಯತ್ನೇನ ಸಿದ್ಧಿದಂ |
ಸುಂದರೇಶಸ್ಯ ಕವಚಂ ಶೀಘ್ರಸಿದ್ಧಿಪ್ರದಂ ಶುಭಂ || 30 ||

|| ಇತಿ ಶ್ರೀ ಸುಂದರರಾಜಕವಚಸ್ತೋತ್ರಂ ಸಮಾಪ್ತಂ ||